

“ మధురమైన పిల్లలారా - నా మనసు ఒక్క బాబా పైననే ఉందా ? లేక ఇతర రక్త (కర్మ)

సంబంధాల పై ఉందా ? అని మీ స్థితిని పరిశీలించుకోండి. ”

ప్రశ్న:- మీ కళ్యాణము చేసుకునేందుకు ప్రతిరోజు ఏ రెండు విషయాల పై లెక్కాచారాన్ని చూసుకోవాలి?

జవాబు :- మీ యోగము మరియు నడవడికల లెక్కాచారాన్ని ప్రతిరోజూ పరిశీలించుకోండి. ఏ డిస్సర్వీసు చేయలేదు కదా? నేను తండ్రిని ఎంత సమయం స్మృతి చేస్తున్నాను? నా సమయాన్ని ఏ విధంగా సఫలము చేసుకుంటున్నాను? ఇతరులను చూడడం లేదు కదా? ఎవ్వరి నామ-రూపాలలో నా మనసు చిక్కుకోలేదు కదా? అని సదా మీ హృదయాన్ని ప్రశ్నించుకోండి.

సాట:- ముఖము చూచుకో!..... (ముఖా దేవతే స్త్రీ!.....)

ఓంశాంతి. ఈ మాటలు ఎవరన్నారు? అనంతమైన తండ్రి ఆత్మలకు, ఓ ఆత్మలారా! అని చెప్తున్నారు - ప్రాణి అనగా ఆత్మ. ఆత్మ వెళ్లెపోతే ప్రాణము పోయినట్లే అని అంటారు కదా. ఇప్పుడు తండ్రి మీ సన్నుభంలో కూర్చొని అర్థం చేయిస్తున్నారు - ఓ ఆత్మలారా! కేవలం ఈ ఒక్క జన్మనే చూడకండి. కానీ మీరు తమోప్రధానమైనప్పటి నుండి సోపానాలు(మెట్లు) క్రిందికి దిగుతూ పతితమైపోయారు. కనుక తప్పకుండా పాపము చేసి ఉంటారు. ఇది అర్థము చేసుకునే విషయము. ఎన్ని జన్మ-జన్మాంతరాల పాపము తల పై ఉందో ఎలా తెలియాలి? నా యోగమెంత ఉంది? ఎంతసేపు చేస్తున్నాను? అని స్వయాన్ని పరిశీలించుకోండి. తండ్రితో యోగమెంత బాగుంటుందో అంత వికర్మలు వినాశమవుతాయి. బాబా చెప్తున్నారు - నన్ను స్మృతి చేస్తే మీ వికర్మలు వినాశమవుతాయని గ్యారంటీ ఉంది. తండ్రితో నాకు ఎంత యోగము ఉంది? అని ప్రతి ఒక్కరూ మనసులో చూసుకోండి. మనము ఎంత యోగము చేస్తామో, ఎంత పవిత్రంగా అవుతామో అంత పాపము తొలుగుతూ ఉంటుంది, యోగము పెరుగుతూ పోతుంది. పవిత్రులుగా అవ్వకుంటే యోగము కూడా కుదరదు. రోజంతటిలో 15 నిముషాలు కూడా స్మృతిలో ఉండని వారు చాలామంది ఉన్నారు. నా మనసు శివబాబా పై ఉందా? లేక దేహధారుల పై ఉందా? కర్మ సంబంధీకులు మొదలైన వారి పై ఉందా? అని స్వయాన్ని ప్రశ్నించుకోండి. మాయ తుఘానులు వచ్చేది పిల్లలకే కదా? మీ స్థితి ఎలా ఉందో స్వయం మీరు కూడా తెలుసుకోవచ్చు. శివబాబా పై నా మనసు లగ్నమవుతోందా? లేక ఏదైనా దేహధారుల పై ఉందా? కర్మ సంబంధీకులు మొదలైనవారితో ఉంటే నాలో వికర్మలు చాలా ఉన్నాయి అని భావించాలి. మాయ గుంతలో తోసేస్తుంది. నేను పాపవుతానా లేదా? బాగా చదువుకుంటున్నానా? లేదా? అని విద్యార్థులు తెలుసుకోగలరు. నంబరువారుగా ఉంటారు కదా. ఆత్మలు తమ కళ్యాణము తామే చేసుకోవాలి. తండ్రి సూచననిస్తున్నారు - మీరు పుణ్యాత్మలుగా అయి ఉన్నత పదవిని పొందాలనుకుంటే అందులో మొదట పవిత్రత ముఖ్యమైనది. ఇక్కడకు పవిత్రంగా వచ్చాము, మళ్ళీ పవిత్రమయ్యే వెళ్లాం. పతితులెప్పుడూ ఉన్నత పదవి పొందలేరు. సదా మీ మనసులో ప్రశ్నించుకోండి - నేనెంత సమయము తండ్రిని స్మృతి చేస్తున్నాను, నేనేం చేస్తున్నాను? ఇది చాలా అవసరము. వెనుక కూర్చునే విద్యార్థుల మనసు తింటూ ఉంటుంది. ఉన్నత పదవి పొందుకునేందుకు పురుషార్థము చేస్తారు. కానీ నడవడికలు కూడా ఉండాలి కదా. తండ్రిని స్మృతి చేసి తల పై ఉన్న పాప భారాన్ని దించుకోవాలి. స్మృతి ద్వారా తప్ప పాప భారాన్ని దించుకోలేము. కనుక తండ్రితో ఎంత సేపు



యోగముండాలి! అత్యంత ఉన్నతమైన తండ్రి వచ్చి “నన్ను స్మృతి చేస్తే వికర్మలు వినాశమవుతాయి” అని చెప్తున్నారు. సమయం సమీపానికి వస్తూ ఉంది. శరీరము పై ఏ నమ్మకమూ లేదు. అకస్మాత్తుగా రకరకాల ప్రమాదాలు జరిగిపోతాయి. ఇది అకాలమృత్యువుల పుల్ సీజన్. కనుక ప్రతి ఒక్కరు స్వయాన్ని చెక్ చేసుకొని స్వ-కళ్యాణము చేసుకోవాలి. పూర్తి రోజులో ఈ రెండు ఖాతాలు(యోగము, నడవడికలు) పరిశీలించుకోవాలి. మొత్తం రోజంతటా పాపాలేమైనా చేశానా? మొదట మనసులో, వాచాలో వస్తారు..... తర్వాత కర్మణాలోకి వస్తారు. ఇప్పుడు పిల్లలకు మేము మంచి కర్మలే చేయాలి అని సరియైన బుద్ధి లభించింది. “ఎవ్వరినీ మోసగించలేదు కదా? అసత్యము చెప్పలేదు కదా? డిస్సెర్వ్సు చేయలేదు కదా?” అని పరిశీలించుకోవాలి. ఎవరి నామ-రూపాలలోనైనా చిక్కుకుంటే యజ్ఞ మాత-పితలను గిందింపజేస్తారు.

తండ్రి చెప్తున్నారు - ఎవ్వరికీ దుఃఖమునివ్వకండి. ఒక్క తండ్రి స్మృతిలోనే ఉండండి. చాలా గొప్ప చింత లభించింది. మనము స్మృతిలో ఉండలేకుంటే మన గతి ఏమవుతుంది. ఈ సమయంలో అజాగ్రత్తగా ఉంటే చివర్లో చాలా పశ్చాత్తాపపడాల్సి వస్తుంది. చిన్న పదవి పొందుకునేవారు చిన్న పదవినే పొందుకుంటారని కూడా అర్థము చేసుకుంటారు. మనము ఏమి చేయాలో అది బుద్ధితో గ్రహించగలము. అందరికీ తండ్రిని స్మృతి చేయమనే మంత్రమునివ్వండి. పిల్లలకు లక్ష్యము లభించింది. ఈ విషయాలు ప్రపంచములోని వారికి అర్థమవ్వవు. మొట్టమొదట ముఖ్యమైన విషయము - తండ్రిని స్మృతి చేయడం. రచయిత-రచనల జ్ఞానమైతే లభించింది. ప్రతి రోజూ ఏవో కొన్ని కొత్త కొత్త పాయింట్లు అర్థము చేయించేందుకు ఇస్తునే ఉంటారు. విరాటరూప చిత్రము పై కూడా మీరు అర్థం చేయించవచ్చు. సీటీ చిత్రము(మెట్ల చిత్రము) పక్కన వర్ణములలోకెలా వస్తారో తెలియజేసే చిత్రమును కూడా ఉంచాలి. ఎవరికైనా ఎలా అర్థం చేయించాలి అనే చింతన రోజంతా నడుస్తూ ఉండాలి. సేవ చేసినందున కూడా తండ్రి స్మృతి ఉంటుంది. తండ్రి స్మృతి ద్వారానే వికర్మలు వినాశమవుతాయి. స్వకళ్యాణము కూడా చేసుకోవాలి. మీ పై 63 జన్మల పాపముందని తండ్రి అర్థం చేయించారు. పాపాలు చేస్తూ చేస్తూ సతోప్రధానము నుండి తమోప్రధానముగా అయిపోయారు. ఇప్పుడు నా వారుగా అయ్యి మళ్ళీ పాప కర్మలు చేయకండి. అసత్యము చెప్పడం, ఇంటిలో గొడవలు సృష్టించడం, చెప్పడం మాటలు విశ్వసించడం - మొదలైన కుటిల మార్గపు పనులు చాలా నష్టపరుస్తాయి. తండ్రితో యోగమునే తెంచి వేస్తాయి. కనుక ఎంత పాపము చేసినట్లు! ప్రభుత్వములో కూడా ధూర్తులుంటారు. ప్రభుత్వ విషయాలు ఎవరైనా శత్రువులకు విసిపించి చాలా నష్టము కలుగజేస్తారు. కనుక వారికి చాలా కఠిన శిక్షలు లభిస్తాయి. కనుక పిల్లల నోటి నుండి సదా జ్ఞాన రత్నాలే వెలువడాలి. ఉల్టా సమాచారాలు కూడా ఒకరితో ఒకరు మాట్లాడుకోరాదు. జ్ఞాన రత్నాలే మాట్లాడుకోవాలి. నీవు తండ్రితో యోగమెలా చేస్తావు? ఇతరులకు ఎలా అర్థం చేయిస్తావు? అను విషయాలే మాట్లాడుకుంటూ ఉండాలి. రోజంతా ఇవే ఆలోచనలు ఉండాలి. చిత్రాల ముందుకెళ్లి కూర్చుండిపోవాలి. మీ బుద్ధిలో జ్ఞానముంది కదా. భక్తిమార్గములో అనేక రకాల చిత్రాలను పూజిస్తూ ఉంటారు. వాటిని గురించి కొంచెం కూడా తెలియదు. అంధ విశ్వాసము, విగ్రహ పూజ - ఈ విషయాలలో భారతదేశము ప్రసిద్ధి చెందింది. ఇప్పుడు మీరు ఈ విషయాలను అర్థము చేయించేందుకు ఎంత శ్రమ చేస్తారు! ప్రదర్శనలో ఎంతమంది మనుష్యులు వస్తారు! రకరకాల మనుష్యులుంటారు. ఈ ప్రదర్శని చూడదగింది, అర్థము చేసుకోదగింది అని కొంతమంది భావిస్తారు.

ఒకసారి నా వస్త్రామంటారు, మళ్ళీ సెంటర్లకు ఎప్పుడూ రారు. రోజురోజుకు ప్రపంచ పరిస్థితులు కూడా పొడవుతూ వస్తాయి. చాలా కొట్లాటలు జరుగుతున్నాయి. విదేశాలలో ఏమేం జరుగుతున్నాయో చెప్పలేము. అనేకమంది మనుష్యులు మరణిస్తారు. తమోప్రధాన ప్రపంచము కదా. భలే బాంబులు తయారు చేయరాదని అంటారు. కానీ వారు మీ వద్ద చాలా ఉన్నాయి కదా మేమెందుకు తయారు చేయరాదని అంటారు. మేము తయారు చేయకుంటే మీ బానిసలుగా ఉండవలసి వస్తుందని అంటారు. ఏ ఏ మతాలు, సలహాలు వెలువడ్తాయో అవన్నీ వినాశనము కొరకే. వినాశనమేమో తప్పక జరిగే తీరుతుంది. శంకరుడు ప్రేరేపిస్తాడని అంటారు. కానీ ఇందులో ప్రేరణ మొదలైన విషయాలు లేనే లేవు. మనకు త్రామా పై నిశ్చయముంది. మాయ చాలా తీవ్రంగా ఉంది. నా పిల్లలను కూడా వికారాలలోకి తోసేస్తుంది. దేహము పై ప్రీతి ఉంచుకోకండి, నామ-రూపాలలో చిక్కుకోకండి అని తండ్రి ఎంతగానో అర్థం చేయిస్తారు. అయితే మాయ కూడా ఎంత తమోప్రధానంగా ఉందంటే దేహములో చిక్కుకునేలా చేస్తుంది. ముక్కు పట్టుకొని ఊపిరాడకుండా చేసేస్తుంది. పట్టుకున్నట్లు తెలియనే తెలియదు. శ్రీమతమును అనుసరించమని తండ్రి ఎంతగా అర్థం చేయించినా అనుసరించరు. రావణుని మతము వెంటనే బుద్ధిలోకి వచ్చేస్తుంది. రావణుడు జైలు నుండి వదలడు.

తండ్రి చెప్తున్నారు - స్వయాన్ని ఆత్మగా భావించి నన్ను స్మృతి చేయండి. ఇంత మాత్రము చేస్తే చాలు, చేరుకున్నట్లే. అర్థకల్పము నుండి బాధపడ్తున్న రోగము నుండి మనము ముక్కులైపోతాము. అక్కడ నిరోగీ శరీరముంటుంది. ఇక్కడ శరీరానికి అనేక రోగాలున్నాయి. ఇది రారవ నరకము కదా. భలే వారు గరుడ పురాణము చదువుతారు. కానీ చదివేవారికి గానీ, వినేవారికి గానీ ఏ మాత్రము అర్థము కాదు. బాబా(బ్రహ్మ) స్వయంగా చెప్తున్నారు - ఇంతకు ముందు నాకు భక్తి నష్టా చాలా ఉండేది. భక్తి ద్వారా భగవంతుడు లభిస్తాడని విని సంతోషంగా భక్తి చేస్తూ ఉండేవాను. పతితులైనందున ఓ పతిత పావనా! రండి అని పిలుస్తారు. భక్తి చేయడం మంచిదే. అయితే మళ్ళీ భగవంతుని ఎందుకు పిలుస్తారు? భగవంతుడు వచ్చి భక్తికి ఫలితాన్ని ఇస్తాడని భావిస్తారు. ఏ ఫలమును ఇస్తారో అది ఎవ్వరికీ తెలియదు. గీతను చదివేవారికే అర్థం చేయించమని తండ్రి చెప్తున్నారు. మన ధర్మానికి చెందినవారు వారే. గీతలో ముఖ్యమైన మొదటి విషయము భగవానువాచ. అయితే గీతా భగవానుడు ఎవరు? భగవంతుని పరిచయము కావాలి కదా. ఆత్మ అంటే ఏమిటో, పరమాత్మ అంటే ఎవరో మీకు తెలిసిపోయింది. మనుష్యులు జ్ఞాన విషయాలు విని ఎంతో భయపడ్తారు. వారికి భక్తి ఎంతో బాగుంటుంది. జ్ఞానమంటే 3 కోసుల దూరము పరిగెత్తారు. అరే! పావనంగా అవ్వడం మంచిది కదా. ఇప్పుడు పావన ప్రపంచ స్థాపన, పతిత ప్రపంచ వినాశనము జరుగుతుంది. అయితే ఎంత చెప్పినా అస్సలు వినరు. తండ్రి ఆదేశము - చెడు వినకు, చెడు చూడకు,..... అయితే మాయ బాబా మాటలు వినకు అని చెప్తుంది. శివబాబా జ్ఞానము వినవద్దని మాయ ఆదేశిస్తుంది. మాయ ఎంత జోరుగా చెప్పదెబ్బలు వేస్తుందంటే జ్ఞానము బుద్ధిలో కూర్చోదు. తండ్రిని స్మృతే చేయలేరు. బంధు-మిత్రులు, దేహధారులు గుర్తుకొస్తారు. బాబా ఆజ్ఞను పాటించరు. తండ్రి నన్ను ఒక్కరినే స్మృతి చేయండి అని చెప్తారు. అయితే తండ్రి ఆజ్ఞను ఉల్లంఘించి మాకు ఫలానా వారు గుర్తు వస్తున్నారని అంటారు. అలా దేహధారులు గుర్తుకొస్తే క్రింద పడిపోతారు. ఈ విషయాల పై అసహ్యము కలగాలి. ఇది పూర్తిగా చెడిపోయిన(భీ-భీ) ప్రపంచము. మన కొరకు నూతన స్వర్గము స్థాపన అవుతూ ఉంది. పిల్లలైన మీకు తండ్రి పరిచయము, సృష్టిచక్ర



పరిచయము లభించింది కనుక ఆ చదువులోనే మగ్నమైపోవాలి. తండ్రి చెప్తున్నారు - మిమ్ములను మీరు పరిశీలించుకోండి. నారదుని ఉదాహరణ కూడా ఉంది కదా. ఇప్పుడు తండ్రి కూడా చెప్తున్నారు - నేను తండ్రిని స్మృతి చేస్తున్నానా? అని స్వయాన్ని పరిశీలించుకోండి. స్మృతి ద్వారానే పాపాలు భస్మమైపోతాయి. ఎటువంటి పరిస్థితులలోనైనా శివబాబానే స్మృతి చేయాలి. ఇతరులెవ్వరి పైనా ప్రీతి ఉంచరాదు. చివరి సమయములో శివబాబా స్మృతిలోనే శరీరము నుండి ప్రాణము వెళ్లిపోవాలి. శివబాబా స్మృతి ఉండాలి, స్వదర్శన చక్ర జ్ఞానము బుద్ధిలో ఉండాలి. స్వదర్శన చక్రధారులెవ్వరో కూడా ఎవ్వరికీ తెలియదు. బ్రాహ్మణులకు కూడా ఈ జ్ఞానము ఇచ్చింది ఎవరు? బ్రాహ్మణులను స్వదర్శన చక్రధారులుగా చేసేది ఎవరు? బిందు రూపుడైన పరమపిత పరమాత్మ. అయితే వారు కూడా చక్రధారియేనా? అవును. మొదట వారే స్వదర్శన చక్రధారులు. లేకుంటే బ్రాహ్మణులైన మనలను ఎవరు తయారుచేస్తారు? మొత్తం రచనను గురించిన ఆదిమధ్యాంతాల జ్ఞానమంతా వారిలో ఉంది. మీ ఆత్మ కూడా అలా తయారవుతుంది. వారు కూడా ఆత్మనే. భక్తిమార్గంలో విష్ణువును చక్రధారిగా చేసేశారు. మనము పరమాత్ముడు త్రికాలదర్శి, త్రిమూర్తి, త్రినేత్ర అని అంటాము. వారు మనలను స్వదర్శన చక్రధారులుగా చేస్తారు. వారు కూడా తప్పకుండా మానవ శరీరములోనే వచ్చి వినిపిస్తారు. రచనను గురించిన ఆది-మధ్య-అంత్యముల జ్ఞానము వినిపించగలిగేది రచయితనే కదా. రచయిత గురించే ఎవ్వరికీ తెలియకపోతే రచనను గురించిన జ్ఞానము ఎక్కడి నుండి లభిస్తుంది. శివబాబాయే స్వదర్శన చక్రధారులని, జ్ఞానసాగరులని ఇప్పుడు మీరు అర్థం చేసుకున్నారు. మనము 84 జన్మల చక్రములోకి ఎలా వస్తామో వారికి తెలుసు. వారు పునర్జన్మ తీసుకోరు. వారిలో జ్ఞానముంది. ఆ జ్ఞానాన్ని మనకు వినిపిస్తారు కనుక మొదట స్వదర్శన చక్రధారి శివబాబాయే. వారే మనలను స్వదర్శన చక్రధారులుగా చేస్తారు. వారు పతితపావనులు కనుక మనలను పావనంగా చేస్తారు. రచయిత కూడా వారే. తండ్రికి పిల్లల జీవితమంతా తెలుసు కదా. శివబాబా బ్రహ్మ ద్వారా స్థాపన చేయిస్తారు. చేసి చేయించేవారు(కరన్ కరావన్ హోర్) కదా. మీరు కూడా నేర్చుకొని నేర్పించండి. తండ్రి మనలను చదివించి ఇతరులను కూడా చదివించమని చెప్తారు కనుక మిమ్ములను శివబాబాయే స్వదర్శన చక్రధారులుగా చేస్తారు. నా వద్ద సృష్టిచక్ర జ్ఞానముంది అందుకే నేను మీకు వినిపిస్తానని అంటున్నారు. కనుక 84 జన్మలు ఎలా తీసుకుంటారో ఆ కథ అంతా మీ బుద్ధిలో ఉండాలి. ఇది మీ బుద్ధిలో ఉన్నా చక్రవర్తి రాజులుగా అవ్వగలరు. ఇది జ్ఞానము. అయితే పాపాలు యోగము ద్వారానే తొలగిపోతాయి. రోజంతటి లెక్కా చారాన్ని తీయండి. స్మృతే చేయకుంటే లెక్కా చారమేముంటుంది! రోజంతటిలో ఏమేం చేశారో మీకు గుర్తుంటుంది కదా. ఎన్ని శాస్త్రాలు చదివారో, ఎంత పుణ్యము చేశారో లెక్కా చారమంతా వ్రాసే మనుష్యులు కూడా ఉంటారు. అయితే మీరు ఎంత సమయము స్మృతి చేశారు, ఎంత సంతోషంగా తండ్రి పరిచయమిచ్చారు? అని మీరంటారు.

తండ్రి ద్వారా ఏ పాయింట్లు లభించాయో వాటిని క్షణ-క్షణము మథనము చేయండి. లభించిన జ్ఞానాన్ని మీ బుద్ధిలో గుర్తించుకోండి. ప్రతిరోజు మురళి చదవండి. అది కూడా చాలా మంచిది. మురళిలోని పాయింట్లను మాటిమాటికి మథనము చేయండి. ఇక్కడ ఉన్నవారి కంటే విదేశాలలో ఉన్నవారు ఎక్కువగా స్మృతి చేస్తారు. చాలామంది బంధనములో ఉన్నారు. వారు బాబాను కూడా ఎప్పుడూ చూడలేదు. అయితే ఎంత స్మృతి చేస్తారంటే వారికి సదా నషా ఎక్కి ఉంటుంది. ఇంటిలో

ఉండగానే సాక్షాత్కారమవుతుంది లేక వింటూ వింటూ అనుకోకుండానే నిశ్చయమైపోతుంది. కనుక తండ్రి చెప్తున్నారు - మేము ఎంత ఉన్నతపదవి పొందుకుంటాము, మా నడవడిక ఎలా ఉంది? అని లోలోపల చెక్ చేసుకుంటూ ఉండండి. ఆహార పానీయాల విషయాలలో ఎలాంటి లోభము, అత్యాశ లేదు కదా. ఏ అలవాటు ఉండరాదు. ముఖ్యమైనది అవ్వభిచారి స్మృతిలో ఉండడం. నేను ఎవరిని స్మృతి చేస్తున్నాను? ఎంత సమయము ఇతరులను స్మృతి చేస్తున్నాను? అని ప్రశ్నించుకోండి. జ్ఞానము కూడా ధారణ చేయాలి? పాపాలు కూడా కట్ అవ్వాలి. కొంతమంది ఎంత పాపము చేశారంటే చెప్పలేము. భగవంతుడు ఈ పని చేయమని చెప్తారు కానీ మేము “పరవశమై ఉన్నామని అనగా మాయకు వశమై ఉన్నాము” అని అంటారు. అలాగే మాయ వశములోనే ఉండండి. మీరు శ్రీమతమును అనుసరించాలా? లేక మన్మతమునా? ఈ స్థితిలో మేము ఎంతవరకు పాస్ అవుతాము? ఏ పదవి పొందుకుంటాము? అని పరిశీలించుకోవాలి. 21 జన్మలు నష్టపోతారు. కర్మాతీత స్థితి వచ్చినప్పుడు దేహాభిమానమనే పేరే ఉండదు. అందుకే దేహీ-అభిమానులుగా అవ్వండని అని చెప్పడం జరుగుతుంది. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్ ధారణ తారకు ముఖ్య సారము :- అత్తిక పిల్లలకు అత్తిక తండ్రి నమస్కే.

1. యజ్ఞపితను నిందింపజేసే ఏ కర్తవ్యాన్ని చేయరాదు. తండ్రి ద్వారా లభించిన రైటియస్ బుద్ధి ద్వారా మంచి కర్తలు చేయాలి. ఎవ్వరికీ దుఃఖమునివ్వరాదు.
2. పరస్పరము ఉల్టా-సుల్టా సమాచారము గురించి మాట్లాడుకోరాదు. పరస్పరము జ్ఞాన విషయాల్లో మాట్లాడుకోవాలి. అసత్యము, సైతానీ మాటలు, ఇంటిలో గొడవలు సృష్టించు విషయాలు - ఇవన్నీ వదిలి నోట ద్వారా సదా జ్ఞాన రత్నాలే వినిపించాలి. చెడు మాటలు వినరాదు, వినిపించరాదు.

వరదానము:- “ తరగని సంతోషాల ఖజానాలతో నిండుగా ఉండే

సదా బేఫికర్ బాద్ షాహ్ (చింతలేని చక్రవర్తి) భవ ”

సంతోషాల సాగరుని ద్వారా ప్రతిరోజు తరగని సంతోషాల ఖజానా లభిస్తుంది. అందువలన ఎటువంటి పరిస్థితిలోనైనా సంతోషము మాయమవ్వజాలదు. ఏ విషయము గురించి అయినా చింత ఉండజాలదు. నా ఆస్తి ఏమవుతుంది, నా పరివారము ఏమవుతుంది అని అనుకోరాదు. పరివర్తనే అవుతుంది కదా. పాత ప్రపంచంలో ఎంత శ్రేష్టంగా ఉన్నా అవన్నీ పాతవే. అందువలన చింతలేని వారిగా అవుతారు. ఏదైతే జరుగుతుందో అదంతా మంచిదే జరుగుతుంది. బ్రాహ్మణులకు అంతా మంచే జరుగుతుంది. ఏదీ చెడ్డది కాదు. మీ వద్ద ఎటువంటి సామ్రాజ్యము ఉందంటే దానినెవ్వరూ లాక్కోలేరు.

స్లోగన్ :- “ ఈ ప్రపంచాన్ని అలాగేకే ఆటగా, ఏరిస్థితులను ఒకే ఆటబామ్మగా అంగీకరించి

నడిస్తే ఎప్పుడూ నిరాశ చెందేవారిగా అవ్వరు. ”